

Rinaxximent

Manoel Pirotta
manoel.pirotta@um.edu.mt

Astratt: Dan l-artiklu huwa wiehed minn sensiela ta' kitbiet li jgibu l-isem ta' 'Kelmtejn mis-Surmast Direttur'. L-ghan tagħhom huwa li, jinfurmaw u/jew jedukaw lil dawk is-soċi li huma membri fi hdan l-istess għaqda, xirka, soċjetà, assoċjazzjoni, unjoni, jew klabb mużikali, u b'mod aktar ġenerali, lil dawk li jiffrekwentaw il-każini tal-banda, jew sempliċiment għax huma diletanti tal-festi maltin. Il-messaġġ tas-surmast direttur, flimkien ma' oħrajn miktubin minn xi membri tal-kumitat u l-kappillan tar-rahal, tkun bil-wisq mistennija fil-ktieb li johroġ għall-festa sena wara l-oħra.

Kliem muftieħ: Festa San Ġiljan, Catholic Institute Orchestra, Orkestra Żgħażaġh Maltin, Euro Academy Youth Orchestra, University of Malta Junior College Orchestra, Mro. Angelo Pullicino, Banda 'San Ġiljan' San Ġiljan.

Bhala Surmast Direttur il-ġdid tal-Banda San Ġiljan, nixtieq nuri l-apprezzament tiegħi għall-hidma li wettqu s-surmastrijiet li ġew qabli - Ray Cutajar, Alfred Dimech, u Angelo Pullicino, li jaf it-twaqqif tagħha fl-1927.

Jiena mwieled in-Naxxar. Bdejt nitgħallem il-klarinetta ta' seba' snin. Dhalt mal-Banda Cittàdina King's Own meta kelli 12-il sena, u s-surmast ta' dak iż-żmien, Mro. Carmelo Caruana, kien jiftahar bija ma' kulhadd li kont il-filjozz tal-banda! U l-istess bħalma għamel Dun Anton Sciberras, Naxxari bhali, jien ukoll ġejt noqgħod San Ġiljan, u ngħodd ruhi bhala Ġiljaniz. Anki lis-Surmast Anġlu Pullicino kienu jsibuh bhala Ġiljaniz ta' Birkirkara! Fl-imġhoddi mexxejt il-Catholic Institute Orchestra u l-Orkestra Żgħażaġh Maltin. Ili mmexxi l-University Junior College Orchestra u l-Euro Academy Youth Orchestra sa mill-1998 u l-2002 rispettivament. Minnu li, il-kunċert tal-ewwel ta' Ġunju 2008 huwa l-ewwel kunċert tiegħi bhala Surmast direttur ta' banda, anki jekk, kif qal tajjeb is-Sindku ta' San Ġiljan, li '... Maestro Manoel Pirotta m'għandu bżonn tal-ebda introduzzjoni f'dak li għandu x'jaqsam ma' edukazzjoni mużikali f'pajjizna, speċjalment fejn tidhol il-hidma ... li qed iwettaq mal-istudenti żgħażaġh tagħna fil-kapaċità ta' lekċerer tal-mużika fil-University Junior College.' Huwa awgurali '...aktar suċċessi fil-karriera mużikali tiegħi, u snin twal bhala s-surmast direttur fi hdan il-Banda San Ġiljan!' L-istess għamli l-President tal-każin tal-Banda, is-Sur Michael Farrugia, u l-Onorevoli Ministru Ġorġ Pullicino fid-diskorsi rispettivi tagħhom.

Fid-9 ta' Awissu tajna kunċert iehor ta' mużika mid-dinja taċ-ċinema u kanzunetti popolari, bis-sehem tat-tenur Aldo Busuttil u l-kantanta Romina Mamo. Il-kunċert tat-30 ta' Awissu qedin nagħtuh ton aktar klassiku għax fih ser ikun hemm selezzjonijiet minn opri, u arji oħra, bis-sehem tat-tenur magħruf Brian Cefai u l-kor ta' San Ġiljan, kif ukoll 'divertimento' għall-klarinetta solo u banda li ser jindaqq mis-solista tal-banda stess, il-klarinetta Michael Pirotta. Hawnhekk, ta' min jgħid li, l-arkivju qed jara zieda qawwija ta' xogħlijiet godda ta' kull tip ta' mużika.

Dalwqt ser tinfetah kamra ġdida tal-mużika bhala s-sede tal-akkademja tal-mużika illi twaqqfet ufficialment fil-harifa tas-sena 2001. Nagħmel appell lill-ġenituri Ġiljanizi kollha biex jibgħatu aktar ulied sa minn età żgħira halli jitgħallmu l-banda. Digà qedin naraw zieda sinifikanti ta' alljevi godda mimlijin heġġa għat-tagħlim tal-mużika. Ejjew u taraw b'liema mod l-alljevi ż-żgħar tagħna hejjew il-

proġett tagħhom għall-gara ċkejkna li nedejnlihom! L-akkademja diġà kienet tat bidu għal sensiela ta' serati mużikali, tant li matul sena waħda kienu ttellgħu sitt serati. U ser jissokktaw b'kunċert għall-pjanu, u ieħor bis-sehem tal-*piccola banda* fix-xahar tal-Milied. Għas-sena d-dieħla hemm maħsubin proġetti bil-wisq aktar ambizzjużi... imma għalissa daqshekk u nhallikom bi flit tal-kurzita'!

Inrodd ħajr lill-President Michael Farrugia, lis-segretarju Alfred Gauci, li nsibu ta' spalla kbira fit-twettiq tal-ħolm f'dak li għandu x'jaqsam mal-gejjieni tal-Banda, u l-bqija tal-kumitat li qed jagħti daqqa t'id sewwa biex naraw dil-Banda tagħna titwieled mill-ġdid u tgawdi r-rispett u l-fohrija li jixirqilha fid-dinja bandistika ta' pajjiżna.

Il-festa t-tajba lil kull min joqgħod San Ġiljan.